

# இந்து சாத்திரம்

வெள்ளி தோறும் வெளி வருவது

தனிப்பிரதி: சதம் 10.

மாசில் விளையும் மாலை மதியமும், வீசு தேன்றலும் விங்கிள வேனிலும், சூசுவண்டறை பொய்க்கையும் போன்றதே, சசனேந்தை யினையடி நீழலே.

[புத்-சூஅ] யாழ்ப்பாணம்:- துன்முதிற்று ஐப்பசி ௧) உ வெள்ளிக்கிழமை (26 OCT. 1956) [இல-௨அ]

## வடபகுதிக் கல்லூரிகளீற் சிங்களத்துக்கு இடமில்லை

## மானமுள்ள தமிழர் சிங்களம் படிக்க இடம் வீடக் கூடாது

அதிபர்களீற் கற்பித்த அவதூறு அம்பலமாகின்றது

புரட்டாதி (செப்டெம்பர்) மாதம் 21-ந் திகதி வெளி வந்த டெயிலி நியூஸ் பத்திரிகையில் வடமாகாணக் கல்லூரி அதிபர்கள் பலர் தங்கள் கல்லூரிகளில் திரும்பச் சிங்களம் படிப்பிக்க ஏற்பாடு செய்கிறார்கள் என்று கூறப்பட்டது. இக்கூற்றிற் சிறிதும் உண்மையில்லை. இதில் உண்மை இல்லையென்றும் புரட்டாதி (செப்டெம்பர்) மாதம் 25-ந் தேதி கூடிய வடமாகாணக் கல்லூரி அதிபர் சங்கத்தின் விசேட கூட்டத்தில் தனிச் சிங்களச் சட்டம் சட்டமாயிருக்கும் வரையும் தங்கள் கல்லூரிகளில் சிங்களம் கற்பிக்கப்போவதில்லை என்று ஆனி ஜூன் 1-ந் தேதி சிறைவேற்றிய தீர்மானத்தைத் திரும்பவும் ஆமோதித்தனர் என்றும் டெயிலி நியூஸ் பத்திரிகைக்கு எழுதினேன். சில நாட்களின் பின் நான் அனுப்பிய மறுப்பு வெளி வந்தது. யாழ்ப்பாணத்தில் செலவாகும் பிரதிகளில் இம்மறுப்பு இடம்பெற்றது. ஆனால் கொழும்பு மட்டக் களப்பு திரிகோணமலை ஆகிய இடங்களில் விசியோ

கமாகும் பிரதிகளில் இம்மறுப்பு இடம் பெறவில்லை யென்று பாராளுமன்ற உறுப்பினரான திருவாளர் கள் செல்வநாயகம், வன்னிய சிங்கம், இராசதுரை ஆகியோர்கூறியிருக்கின்றார்கள். இசற்குப்பின் ஐப்பசி (அக்டோபர்) 1-ம் தேதி வெளிவந்த ரைம்ஸ் (பின்னர்ப்பதிப்பு) பத்திரிகை

பி. ச. பேர்ப்பதாயகம்  
வ. இ. த. ஆ. சங்கத் தலைவர்

பிலும் முதலில் டெயிலி நியூஸில் வந்த செய்தி தோன்றியது. உடனே அதை மறுத்துப் பத்திராதிபருக்கு எழுதினேன்: ஆனால் என்மறுப்பு 16-ந் தேதி பின்னராம வரையும் வெளிவரவில்லை. அன்றும் வெளிவந்ததற்கு விசேட காரணங்கள் உண்டு.

17-ம் தேதி ரைம்ஸ் (பின்னர்ப்பதிப்பு) பத்திரிகையில் வடமாகாணக் கல்லூரி அதிபர் சங்கப் பிரதிநிதி

கள் கல்வி மந்திரியைச் சந்திப்பார்கள் என்றும் அப்போது அவருடன் தமிழ்ப்பல்கலைக் கழகம் நிறுவவுவதைப்பற்றிக் கலந்துரையாடுவார்கள் என்றும் கூறப்படுகிறது. எங்கள் சங்கத்திற்கு அழைப்பு வந்தது உண்மை. ஆனால் இத்தொடர்பில் எமது சங்கத்திற்கும் மந்திரியாரின் நிரந்தரக் காரியதரிசிக்கும் நடந்த கடிதப் போக்குவரத்தில் பல்கலைக் கழகத்தைப்பற்றி எதுவும் இடம்பெறவில்லை.

மேற்கூறியவற்றிலிருந்து யாரோசிலர் தமிழ் மக்களின் ஒற்றுமைக்குப் பங்கம் விளைப்பதற்கோ அல்லது வடமாகாணக் கல்லூரி அதிபர் சங்கத்தைப்பற்றித் தவறான எண்ணங்களைப் பரப்புவதற்கோ கொழும்பில் வெளியாகும் ஆங்கிலத் தினசரிகள் மூலம் முயல்கின்றன ரென்பது புலப்படும். தமிழ் மக்களை ஏமாற்றிப் பிளவுகளை உண்டாக்க ஏற்பட்டுள்ள இந்தச் சூழ்ச்சியைத் தமிழர் அறிதல் வேண்டுமென்ற விருப்பத்தினாலேயே நான் இதை எழுதுகிறேன்.

இருபத்தைந்து இலட்சம் தமிழ்ப்பேசும் மக்கள் வசிக்கும் இந்த இலங்கைத் தீவில் தமிழற்குச் சம அந்தஸ்துக் கொடுத்து, தமிழ் மொழியை அரசு கருமொழியாக்காமல், சிங்களம் மாத்திரமே அரசுகருமொழியென்று பாராளுமன்றத்தில் சட்டம் ஆக்கப்பின், தமிழ்ப்பேசும் மக்கள் இப்படியான விசால அறிவில்லாத சிங்களத் தலைவர்களை என் செய்யலாம்? உலகமெங்கும் வசிக்கிறார்கள். தமிழன் இல்லாத இடம் உலகமெங்கும் வசிக்கிறார்கள். தமிழனுக்குப் பாலையச் சயாதீனமில்லை. உத்தியோகச் சயாதீனமில்லை. பொருட் சயாதீனமில்லை. ஒவ்வொரு நாளும் பாராளுமன்றத்தில் தமிழனுக்கு மாறான சட்டம் இயற்றுகின்றார்கள். தமிழர் பரம்பரையாய் குடியிருந்துவரும் பகுதிகளில் சிங்களவர்களைக் குடியேற்றுகிறார்கள். உத்தியோகத்திலிருக்கும் தமிழனை நீக்கிச் சிங்களவரை வைக்கிறார்கள். தமிழன், சிங்களம் படிக்க வேண்டுமென்று வெருட்டி

எனும் செய்யப் பார்க்கிறார்கள். எத்தனை எத்தனை விதமாய்ச் செய்கிறார்கள் என்பதைத் தமிழன் இன்னும் சரியாய் உணரவில்லை. தமிழ்த்தலைவர்கள் ஆவன செய்யவில்லை. சில தமிழர்கள் சரண்புகவும் பார்க்கிறார்கள். தமிழ்த்தலைவர்கள் இன்னும் ஒற்றுமையாய் நிற்கவில்லை. தமிழர்கள் சிதறுண்டு நிற்கிறார்கள். தமிழரின் நிலை கண்ட தகநாயகா - மலசேசுரா சூட்சி ஒன்று செய்கிறார்கள். தமிழ்சர்வகலாசாலை அரசாங்கம் உடனே நிறுவ வேண்டும். தமிழ்சர்வகலாசாலையிலும் தமிழ் நாட்டிலுள்ள பாடசாலைகளிலும் தமிழ்ப் பிள்ளைகள் சிங்களம் படிக்கவேண்டுமென்று ஒரு போலிப் பசுபப்பு வார்த்தை விடுகிறார்கள். தமிழ்சர்வகலாலை நிறுவ வதெப்போது? தமிழ்ப்பிள்ளைகள் சிங்களம் படித்து, சோதனைகளில் கூடிய புள்ளிகள் (மாக்கள்) எடுத்தாலும் சிங்கள இராச்சியத்தில் தமிழ்ப் பிள்ளைகட்கு உத்தியோகம் கொடுப்பார்களா? ஒருகாலம் தமிழரின் நண்பராயிருந்த ஸ்ரீ தகநாயகா, பதவிமோகத்தால் தற்காலம் தமிழரை இந் நாட்டில் வெட்டிப் புதைக்கக் கங்கணங்கட்டி நிற்கிறார். கலாநிதி மலசேசுரா என்றென்றும் உள்னபடிதான். உள்ளபடியாலும் ஸ்ரீ தகநாயகாவுக்கு ஒத்துணுகின்றார். ஆனதால் இவர்களின் அணைப்பு வார்த்தைகளை மட்டி (தமிழிற்கு சம அந்தஸ்து தந்து, தமிழை அரசு கருமொழியாக்கும்வரை) எந்தத் தமிழனாலும் இல

திரு. நா. சேனாதிராசா  
யாழ்ப்பாணம் கமக்காரிசங்கத் தலைவர்

கிணுள்ள எத்தனையோ தேசங்களில் சிறுபான்மையோர்கள் நல்ல சந்தோஷமாய் வாழ்கிறார்கள். அவர்களின் மொழிக்குப் பெரும் பான்மையோரான மக்கள் சம அந்தஸ்துக் கொடுத்தது மல்லாமல், சகலவிதமான உச்ச ஸ்தானங்களிலும் சிறுபான்மையோரின் தலைவர்களையும் இருக்கச் செய்திருக்கிறார்கள். சிறுபான்மையோரின் வளர்ச்சியே பெரும் பான்மையோரின் கவனம், கடமை, பொறுப்பு, நல்லெண்ணம் என்றெல்லாம் மற்ற தேசங்களிலிருக்க, எங்கள் இலங்கைத் தேசத்தில் பெரும் பான்மையோரான சிங்களவர் நினைப்பது, செய்வது, இலங்கை சிங்கள மக்கட்கேயல்லாது, சிறுபான்மையோருக்கில்லை என்று காண்கின்றோம். சிறுபான்மையோர் பெரும்பான்மை யோராயுள்ள சிங்களவர்கட்கு அடிமைகளாயிருக்க வேண்டும் என்பதாயிருக்கின்றதே. இவ்விவங்கைக்குச் சிங்களவர்கள் வருமுன் தமிழரே வந்து குடியேறினார்களென்று சரித்திரக் கூறுவதை அறிந்தும் தமிழரை அடக்கி ஒடுக்கவும் நசுக்கவும் முற்பட்டுள்ளார்கள் சிங்களவர். சிங்களவர் இலங்கையில் மாத்திரம்தான் வசிக்கிறார்

அரியல் அலை

## கட்டுக் கடங்காத பட்டிருப்பு அங்கத்தவர்

ஆதிக்கக் கட்சியிற் சேர அளிக்கும் விபரீத விளக்கம்

காரியப்பர் காட்டிய வழியிலே இனத்துக்கு எதிரான எதிர்மன்னசிங்கம்

பட்டிலிருந்து ஒன்று விலகினால் அந்த வழியிற் பின் றோடாந்து பல சேல்வதற்கு முயற்சிப்பது வழக்கம். இந்த விதமாகத் தமிழகப் பட்டிலிருந்து ஒருவர் விலகினார். அவரைப் பார்த்து இன்னும் ஒருவர் பின் சென்றவீட்டார். காரணம் பாராளுமன்றத் தேர்தலுக்குக் காலம் அதிகம் இருக்கின்றது என்ற எண்ணம் ஒன்று. 'காற்றள்ளபோது தூற்றிக் கோள்' முயற்சிப்பது இன்னேன்று.

வாக்காளர்களை ஏமாற்றி னுக்கு அங்கத்துவத்தை விடுகின்றவர்கள் எல்லா நாடுகளிலும் இருக்கின்றார்கள் என்பதை மறுக்க முடியாது. ஆனால் வாக்குகளை மன்றடிக்கேட்டு வாக்காளர்கள் வேண்டுகோளுக்கிணங்கி இவர்களுக்கும் அங்கத்துவத்தை

ளாக வந்தவர்கள் அப்பதவிகளைச் சொந்தப்போருங்களாகப் பயன்படுத்தி மனம் போனவாறு நடந்துகொள்வது மல்லாமல் அந்தக் குத்துக்காரணங்களுக்கும் சமாதானம் கூற முற்பட்டும் நிற்கின்றார்களே!

எதிர்க்கட்சியில் இடம் பெற்றிருந்தும் இதயம் அங்கு படிபாமையால் ஆங்குள்ளவர்களுக்கு எதிராக இருக்கின்றோர் இவர் என்ற ஐயுறவுக்குத் தம்மை ஆளாக்கிக் கொள்கின்றார். எதிர்மன்னசிங்கம் அவர்கள் இப்பொழுது எதிர்க்கட்சிக் குழுமென்று இனத்துக்கே எதிராகத் தோற்றியிருக்கின்றார்.

தமிழ் மொழித் துரோகஞ் செய்த ம. ஐ. மு. அரசாங்கம் வியாயமாக நடந்து கொள்ளும் என்ற நம்பிக்கை கொண்டிருக்கின்றாராம் இனத்துக்கு எதிர் செல்லும் திரு எதிர்மன்னசிங்கம்?

இதற்கு ஆதாரங்கள் எவை என்று பட்டிருப்பு

அங்கத்தவர் திட்டவாட்டமாகக் கூறுவாரா? அப்படிக்கூறும்வரைக்கும் இவர் ஆதிக்கக்கட்சி அரங்கில் அடியெடுத்து வைக்கக் கூடாதென்று இவருக்கு மனச்சான்று வழிமித்து இடித்துணர்ச்சி எழுப்ப

விட்டியா



திருச்சிற்றம்பலம் வாழ்க அந்தணர் வானவர் ஆனிமம் வீழக தன்புனல் வேந்தனுமோம் குக் ஆழ்க தியதெல்லாம் அரமமே குழக வையகபுந் தயர் தீர்வே. திருச்சிற்றம்பலம்

**இந் து சா த ந ம்**

யாழ். தூர்முக்கி ஐப்பசி மீ ௧0 ௨ வெள்ளிக்கிழமை

**அமைச்சரின் அழைப்பின் அந்தரங்கம் என்ன?**

தனிச் சிங்களச் சட்டத்தை நான்குநாள் வேகத்துடன் நடைமுறையிற் கொண்டுவரும் மக்கள் ஐக்கிய முன்னணி அமைச்சர்கள் இடைவேளைகளிலே விட வேடிக்கைகளிலும் இறங்கி விடுகிறார்கள். தமிழகத்திலே ஒரு பிரிவினையைப் புகுத்தி விடுவதற்கு எவ்வாற்றினும் வழிவகையைத் தேடுதல் வேண்டும் என்று திட்டமிட்டிருக்கும் அமைச்சர்கள், ஒன்றுமறியாத வஞ்சகமற்ற குழந்தைப்பிள்ளைகள் போல நடந்து காட்டிக், காரியத்திற்கண்ணாக இருக்க எண்ணுகிறார்கள் என்பது யாவருமறிந்த இரகசியமாய்விட்டது.

வடபகுதிக்கல்லூரித்தலைவர்களை அழைத்து மொழிச்சட்டம் பற்றிக் கலந்து ஆலோசிக்க எண்ணிய கல்வி மந்திரியாருக்கு அத்தலைவர்கள் அளித்திருக்கும் விளக்கவுரை ஓரளவில் அன்றை நான்கு நாளை வைக்கும் என்றே நாம் நினைக்கின்றோம். தனிச்சிங்களச் சட்டமபற்றித் தமிழகத்தின் எண்ணம் ஒன்றேயானது என்பதை உணர்ந்துகொள்ளும் ஆற்றவில்லாத திரு. தகநாயக அமைச்சராக இருப்பது வியப்பைத் தருகின்றது. ஆசிரியர் பெற்றார் மாணகக் முகாமைக்காரர் என்று இவர்களைத் தனித்தனியாக அழைத்துப் பேசு ஒருவர்க்கொருவரே வேற்றுமையையும் விபரீதத்தையும் விளைத்து விடலாம் என்று எண்ணுபவர்கள் இந்தப் பிரித்தானும் தந்திரம்தமிழகத்திலே பயன்கொடுக்க மாட்டாது என்பதை அறியாது மலைகின்றனர்.

உள்நாட்டு அமைச்சர், சிங்களத்திலே 'நொத்தாரிசு அதுமதி'ப் பத்திரம் வழங்கியதும் விசைவண்டி அடையாள எண்கள் சிங்களத்திற் பொறிக்கப்படுவதும் இன்றோரன்ன பல அலுவல்கள் நடந்தவண்ணமாக இருக்கவும் தமிழககுச் சம உரிமையைத் தமிழ்பேசும் மக்கள் கலவினும் கருதவொண்ணாது என்று இன்றொரு மந்திரியார் வன்மொழி கூறிநிற்கவும் 'அன்பின் அழைப்பு' என்று தமிழகத்தார் இணங்குவார்கள் எனத்திரு. தகநாயக எண்ணிப்போலும் கல்லூரித் தலை

**அகில இலங்கைத் தமிழ் எழுத்தாளர் சங்கம்**

அகில இலங்கைத் தமிழ் எழுத்தாளர் சங்கத்தின் செயற்குழு கொழும்பு கணபதி வித்தியாலய மண்டபத்தில் கூடியபொழுது, வருகிற டிசம்பர்) மார்கழி மீ புது டில்லியில் நடைபெறவிருக்கும் ஆசிய எழுத்தாளர் சம்மேளனத்திற்கு தமிழ் எழுத்தாளர் சங்கத்தின் பிரதிநிதிகளையும் அனுப்பி வைப்பதென்று முடிவு செய்யப்பட்டது.

மேற்படி செயற்குழுக் கூட்டத்திற்குத் தலைமை தாங்கிய சங்க உப தலைவர் பண்டிதர் கா. பொ. இரத்தினம் ஆசிய எழுத்தாளர் சம்மேளனத்தைப் பற்றி விளக்கிக் கூறுகையில், அகில இலங்கைத் தமிழ் எழுத்தாளர் சங்கம் மற்றும் நான்கு சிங்கள எழுத்தாளர் ஸ்தாபனங்களுடன் ஒன்று சேர்ந்து இவ்விஷயமாக நடவடிக்கை எடுத்து வருகிறதென்று கூறினார்.

ஆசிய எழுத்தாளர் சம்மேளனத்தில் இலங்கையின் சார்பாகக் கலந்து கொள்வதற்கான பூர்வாங்க ஏற்பாடுகளைச் செய்வதற்கு தமிழ் — சிங்கள எழுத்தாளர் ஸ்தாபனங்களின் சார்பில் பண்டிதர் கா. பொ. இரத்தினம் டி. என். ஆஸ்டின் ஆசிய மூவர் தேர்ந்தெடுக்கப்பட்டிருக்கின்றனர். சமஸ்த லங்கா கவி சம்மேளனத்தின் தலைவர் திரு. பிரேமலால் குமாரசிரியும் இவர்களுடன் ஒத்துழைத்து வருகிறார் என்பது குறிப்பிடத்தக்கது.

அகில இலங்கைத் தமிழ் எழுத்தாளர் சங்கத்தின் மட்டக்களப்புப் பகுதி உதவிச் செயலாளர் திரு. செ. இராசதுரை ஒரு தமிழ் எழுத்தாளராக விருந்து பாராளுமன்ற அங்கத்தவர் பதவிக்கு வந்திருப்பதால் அவரைக் கௌரவிக்கும் முகமாக ஒரு பாராட்டுக் கூட்டத்தையும் விருந்தையும் ஏற்பாடு செய்வதெனவும் மேற்படி கூட்டத்தில் தீர்மானிக்கப்பட்டது.

திரு. இராசதுரை பாராட்டுவிழாக் குழுவினராக திருவாளர்கள் செ. கணேசலிங்கம், என். சப்பிரமணியம், இ. சி. சோதிநாதன் ஆகியோர் தெரிவு செய்யப்பட்டனர்.

**செய்தி தெரியுமா?**

**சிட்டுக்குருவி**

**ம.ஐ.மு. மந்திரியாரின் மொழி மன மாற்றம்!**

காணிப்பகுதி மந்திரியார் திரு. சில்வா அவர்கள் காரசாரமாகப் பேசுவதில்லை. ஆனால் அப்படி ஏதாண்டு சொல்லிவிட்டால் அது மந்திரிசபையின் உள்ளக்கிடக்கையாகும் என்பதுதான் கருத்து. மசுக்கேலியாவில் நடைபெறும் கூட்டமொன்றிலே இந்த மந்திரியார் மொழிக்கேலிக் கூற்று ஒன்றை வெளியாக்கியிருக்கிறார். தமிழககுச் சம உரிமை கிடைப்பது கனவிலும் நடைபெற முடியாத காரியமாம்! இது மலை நாட்டில் உபதேசம்; வட நாட்டில் வந்து விட்டால் மந்திரிமார் சம உரிமைத் தரக்களாக வேடம் போட்டு விடுவார்கள்! ஒருசிலர் அவர்களுக்கு மாலைபோட்டுக்களிப்பெய்துவார்கள்.

**சிங்களத்தில் அதுமதிப் பத்திரம் அளிக்கும் திறமை வழக்கறிஞராகவும் நொ**

வர்களை அழைத்தனர். ஆற்றல் அதுபவம் அறிவு வாய்ந்தவர்கள் தமிழகக் கல்விக்கழகத் தலைவர்கள் ஆவர். அன்னார் உள்ளத்தில் அன்னை மொழி உணர்ச்சி எவ்வளவு எழுந்திருக்கின்றதென்பதை இனிமேலாகினும் கல்வியமைச்சர் அறிவாரா?

த்தாரிசு ஆகவும் கடமையேற்றிருக்கும் திரு. அ. சொக்கலிங்கம் அவர்களுக்கு அரசாங்கம் வழங்கிய நொத்தாரிசு அதுமதிப்பத்திரம் சிங்களத்திலே இருந்த செய்தியைப்பற்றிச் சில இரகசியங்கள் உண்டு.

நொத்தாரிசு அதுமதிப்பத்திரம் வழங்கும் கடமை அதிகாரம் உள்நாட்டு மந்திரிக்கு உரியது. இந்த உள்நாட்டு மந்திரியார்தான் ஆணையிறவு கடந்ததும் தமிழககுச் சம உரிமையை யார் ஆட்சேபித்தார் என்று பரிந்துபேசிக் சில தமிழ்மக்களின் மனதிலே தாண்டவமாடியவர். அவர்கண்டு களிப்புறச் செய்த நடனமும் நாட்டியமும் நீர்மேல் எழுத்துப் போல் மின்னென மாயமாய் அவர் உள்ளத்தை விட்டகன்று விட்டன.

இந்த மந்திரியார்தான் அந்த அதுமதிப் பத்திரம் ஆங்கிலத்தில் இருக்கக்கூடாதென்று சிங்களத்தில் விடுத்த சமரசு சமாதான துதுவர். நற்றில் அந்தச் சிங்கள அதுமதிப்பத்திரத்துடன் ஒரு ஆங்கிலப்பத்திரமும் வழங்கினாராம். தமிழ் எங்கே? என்று இந்த அமைச்சரைக் கேட்க மாலைபோட்ட பெரியார்கள் இன்னும் துணியவில்லைப்போலும்!

**வாழ்க்கை வானில்**

**வல்லரசுகளின் வாழ்க்கை முறை**

சுவேசுக் கால்வாய்ப் பிணக்கிலே உருசியா எகிப்துக்கு உருக்கக் காட்டினதமன்றி ஒருபக்கஞ்சார்ந்து ஐக்கியநாட்டுப் பாதுகாப்புச்சபை விவாதத்திலும் வாக்களித்தது யாவருமறிவர்.

இப்பொழுது போலந்து உருசியாவின் வலாக இருப்பது கூடாது தாலக அசைத்து உலகத்தில் ஒரு தனி நாடாகத் திகழ்வதெனும் என்று கியாயமாக எண்ணுகின்றது. இதை உருசியா ஆட்சேபித்து வெருட்டிக் காரியம் பார்க்க முனைகின்றது. போலந்துக்கும் உருசியாவுக்கும் ஐக்கியம் போதா கென்றந்த அமெரிக்கா அந்த விவகாரத்திற்கு வலனஞ் செலுத்தத் தொடங்கிவிட்டது.

இந்த விதமாக வல்லரசுகள் எங்கே பார்த்தாலும் நாட்டாண்மை காட்டி நிற்பதைப் பார்க்கும்பொழுது சனநாயகம் என்ற கொள்கையின் உண்மைப் பொருளை இத்தேசங்களின் அமைச்சர்கள் கனவிலும் அறிந்திருக்க மாட்டார்கள் போலத் தெரிகின்றது. அறிந்திருந்தும் இவ்வாறு நாட்டாண்மை காட்ட முற்படுவது என்றால் முன்னர்

முடிமன்னர்கள் கொடுங்கோலாட்சி புரிந்தனர் என்று இவர்கள் கூறியதெல்லாம் பொய்க் கூற்று குமே!

**நாட்டாண்மை நய வஞ்சகம்**

ஆசிய நாடுகளிலிருந்து வெளியேறியிருக்கும் இங்கிலாந்து இப்பொழுது வல்லரசுத் தத்துவத்தைப் படிப்படியாக இழுந்துகொண்டு வருகின்ற தென்பது அமெரிக்க உருசிய நாட்டாண்மைத் தத்துவம் வரவர வளர்ந்துகொண்டுவருவதிலிருந்து தெரிகின்றது. பத்தொன்பதாம் நூற்றாண்டு வரைக்கும் இங்கிலாந்தும் பிரான்சும் இப்பூவுலகத்தின் அதிகாரிகள் என்ற வகையில் இதுமாய்புடன் ஏகாதிபத்தியக் கொடியைப் பறக்கவிட்டு வந்ததும் இருபதாம் நூற்றாண்டிலேயே நடந்த உலக யுத்தங்களின் பெறுபேருக முறையே அமெரிக்காவும் உருசியாவும் முன்னேறிக்கொண்டு பழைய நண்பர்களைப் பின்னணியில் ஒதுக்கி வருவதும் வல்லரசுகளின் உண்மைப் பொருளை விபரித்தவை. போலந்திலே சுவெசிலோ போர் ஆரம்பித்து இந்த நாட்டாண்மைச் சூழ்ச்சிக்கு ஒரு முடிபை இயற்கை காட்டும் என்று பலர் எதிர்பார்க்கின்றார்கள்.

**தேவை**

எங்கள் அறிவித்தல்

தீபாவலித் திருநாளின் பொருட்டு ஐப்பசி 16 வியாழக்கிழமை (1-11-56) இந்துசாதனக் காரியாலயமும் சைவப்பிரகாசயந்திர சாலையும் ழுட்டப்பட்டிருக்கும் என்பதை அன்பர்களுக்கு அறிய்த்தருகின்றோம்.

அதிபர்.

மனேஜர்

22-10-56.

M 393 26 10-

**பொற்கிழி அளிப்பு விழா**

நிகழும் தூர்முக்கி ஆண்டு ஐப்பசித் திங்கள் பன்னிரண்டாம் நாள் (28-10-56) குராயிறக்கிழமை மாலை 4 மணிக்கு சைவப்பிரலனசைப நாலவர் மண்டபத்தில், உடேவில் தமிழ்ப்புலவர் வ. மு. இரத்தினசைவரணியர் அவர்களுக்குப் பொற்கிழி வழங்கப்பெறும்

அத்தருணம் முடிக்குரிய நியாயவாதி உயர்திரு. த. முத்துச்சாமிப்பிள்ளையவர்கள் தலைமை தாங்குவார்கள். பல அன்பர்கள் பாராட்டுரை பகர்வார்கள். தமிழன்பர்களின் வரவைப் பேரிதும் விரும்புகின்றோம்.

இங்ஙனம்

மு. மயில்வாகனம்

இரத்தினசைவரணியர் உதவிநிதிக்காரியதரிசி

கு. அப்பலவானார்

ததுதிகாரி

யாழ்ப்பாணம்

15-10-56.

M 381 19-10, 26-10

**காரைநகர்வடக்கு கிராமமுன்னேற்றச்சங்கப் புதுக்கட்டடத் திறப்புவிழா**

சென்ற 19-10-56 பிற்பகல் நீலிப்பந்தனை அம்பாள் கோவிலுக்கு அண்மையிலுள்ள கோவிந்தி கந்தப்பர் ஞாபகார்த்த மைதானத்தில் கட்டப்பட்டுள்ள காரைநகர் வடக்குக் கிராம முன்னேற்றச் சங்கத்தின் புதிய கட்டடத்தைத் தீவுப்பகுதிப் பெரும்பாக இறைவரி உத்தியோகஸ்தர் திரு. எஸ். சிவஞானம் அவர்கள் குத்துவிளக் கேற்றித் திறந்து வைத்துச் சொற்பொழிவாற்றினார்.

பின்னர் மேற்படி சங்கத்தலைவர் திரு. க. நல்லதம்பி அவர்களின் தலைமையுடைய கூட்டம் ஆரம்பமாகியது. முதலாவதாக காரைநகர் இந்துக் கல்லூரி அதிபரும், காரைநகர் கிராமச்சங்கத் தலைவருமான திரு. ஆ. தியாகராசா எம். ஏ. எம். லீம். அவர்களால் "முன்னேற்றத்துக்குரிய வழிகள்" என்னும் விஷயம் பற்றிச் சொற்பொழிவாற்றப்பட்டது. ஒரு கிராமம் முன்னேறுவதற்கு

ஒற்றுமை வேண்டும். சமயத்தில் நம்பிக்கை வேண்டும். இவை மக்களிடையே யிருப்பின் ஒருகட்டத்தைப் போட்டு அதன்படி முன்னேற்றத்திற்கு வேண்டியவைகளை வேண்டியபோதே செய்து கொள்ளலாம் என்று சுருக்கமாகக் கூறினார். அதே தபடியாக காரைநகர் யாழ்ந்நன் கல்லூரி ஆசிரியர் வித்துவான் பொன். முத்துக்குமாரன் பி. ஓ. எல். அவர்களால் "தமிழர் வாழ்ந்த வாழ்வு" என்னும் விஷயம் பற்றி வள்ளுவன் காட்டிய வழியோடு வழுவாது நின்று உயர்ந்த சொற்பொழிவை நிகழ்த்தினார். ஷட்கூட்டத்தில் நீலிப்பந்தனை அம்மாளதுகேணியையும் கிராம முன்னேற்றச் சங்கமூலம் கட்டுவதற்கு அரசாங்கத்திடம் இயன்ற பணவுதவி கேட்டு ஓர் தீர்மானமும் நிறைவேற்றப்பட்டது. திரு. என். கனகசுந்தரம் அவர்களின் நன்றியுடைய கூட்டம் நிறைவுற்றது.

**ஸ்ரீலக்ஷ்மீ சிவசங்கர பண்டிதர் ஞாபகம் நிலையச்சரித்திரமும் நோக்கங்களும்**

**நிலையச்சரித்திரமும் நோக்கங்களும்**

ஸ்ரீலக்ஷ்மீ சிவசங்கர பண்டிதர் சமஸ்கிருத பாஷையில் மிகப் பாண்டித்திய மடைந்த ஒப்பற்ற வித்துவ ரோரத்தினமாவார். அவர்கள் சொல்லத்தில் இலங்கையிலும் இந்தியாவிலும் வாழ்ந்த பேரறிஞர்கள் எல்லாரும் அவர்களை நன்கு போற்றினார்கள்.

ஸ்ரீலக்ஷ்மீ சிவசங்கர பண்டிதர் அவர்களும் ஸ்ரீலக்ஷ்மீ ஆறுமுக நாவலர் அவர்களும் சகாக்கள். இந்த இரு பெரியார்களது சைவ உணர்ச்சியே இன்று யாழ்ப்பாணத்தில் காணப்படும் சமய சிரசாகும்.

திருமயிலை திரு. சே. வெ. ஜம்புலிங்கம்பிள்ளை அவர்கள் முதலிய இந்தியப் பேரறிஞர்கள் நீர்வேலி என்ற பெயரைக் கேட்ட மாதிரித் தில் ஸ்ரீலக்ஷ்மீ சிவசங்கர பண்டிதர் அவர்கள்

ளின் பெருமைகளைப் பாராட்டி அவர்களுக்கு ஒரு ஞாபகநிலையம் அமைக்க வேண்டுமென வற்புறுத்தினார்கள்.

1938-ம் ஆண்டு தாபிக்கப்பட்ட நீர்வேலிச் சைவ இளைஞர் சங்கம், திருவாளர் கு. சிற்சபேசன் அவர்களதும் பிற்பெரியார்களதும் தூண்டலால் சிவசங்கர பண்டிதர் ஞாபக

3 சிவசங்கர பண்டிதர் அவர்களின் பெருவிருப்பமாகத் தாபிக்கப்பட்ட சைவப்பாடசாலையில் (அப்பாடசாலை இப்போது முதலியார் அத்தியார் அருணாசலம் அவர்களால் பெருப்பித்துக் கட்டப்பட்டு அத்தியார் இந்துக் கல்லூரி என வழங்கப்படுகிறது) ஒரு ஞாபகார்த்தமன்றம் அமைக்கப்பட்டது.

4 இன்னும் பல சங்கங்கள் அவர்பெயரால் ஏற்பட்டமை.

5 இலங்கை வானொலியில் ஸ்ரீலக்ஷ்மீ சிவசங்கர பண்டிதர் அவர்களைப் பற்றிய பலநிகழ்ச்சிகள் காலந்தோறும் பண்டிதமணி சி. கணபதிப்பிள்ளை முதலிய பெரியோர்களால் ஒலிபரப்பப்பட்டமை.

6 இன்று இவ்வளவு விமரிசையாகத் தெய்வ அருட்கருணையினால் யாழ்ப்பாண அதிபர் திரு. ம. ஸ்ரீகாந்தா அவர்களால் திறந்து வைக்கப்படும் மண்டபம் பண்டிதர் அவர்களின் ஞாபகார்த்த நிலையமாக ஏற்பட்டமை.

**திரு. போம்பலம் தம்பையா**

விழாவை ஆண்டுதோறும் தன்னளவிற கொண்டாடிவந்தது. 1940-ம் ஆண்டு அகில இலங்கை மத்திய சைவ மகாசபையில் ஷட்சங்கம் கிளைச் சங்கமாகச் சேர்ந்து "சிவசங்கர பண்டிதர்" என்னும் விஷயம் பற்றி ஒரு விரிவுரை நிகழ்த்த ஏற்பாடு செய்தது. இந்த இளைஞர் சங்க முயற்சியும் பல பெரியார்களது விருப்பமும் தெய்வ அருட்செயலால் வளர்ந்து பல நலன்களைக் கொடுத்தன. அவை வருமாறு:—

- 1 நீர்வேலி ஊரெழுவிதி சிவசங்கர பண்டிதர் விதி என வழங்கப்படுவது.
- 2 சிவசங்கர பண்டிதர் ஞாபகார்த்த சபை ஏற்பட்டு பண்டிதர் அவர்களின் சரித்திரம் புத்தகருபமாக வெளிவந்தது.

நீர்வேலிச் சைவ இளைஞர் சங்கம் 1954-ம் ஆண்டு ஒரு பகிரங்கக் கூட்டத்தை நடத்தி இந்நிலையத்தைக் கட்டுவதற்கு ஒரு சபையை நியமித்தது. அச்சபைக்கு தொடர்ச்சி 4ம் பக்கம்

**மதமாற்றத்தைத் தடுக்க நேபாளத்தின் முறை**

இந்தியாவில் தண்டனைக்குரிய செயல்களுக்கு விதிக்கப்பட்ட சட்டத்தின் கீழே குறிக்கப்பட்ட சட்டவிரோதமான செயல்களில் பலவந்த மதமாற்றம் ஒன்றும். பலவந்த மதமாற்றம் மாதிரி மல்ல எந்தவிதமான மத மாற்றமுமே சட்டவிரோதமானதாகப் படுதல் வேண்டுமென்று போள அரசாங்கம் நியமித்த சட்ட விசாரணைச் சபையார் அரசாங்கத்துக்கு ஆலோசனை கூறியிருக்கின்றன ரென அறிய வருகின்றது.

**பாரதி விழா**

அளவெட்டி சதாநந்த வித்தியாலய முத்தமிழ் மாணவமன்றத்தினதால் 11-10-56 வியாழக்கிழமை ஷட வித்தியாலய மண்டபத்தில் ஆசிரியர் திரு. மு. செல்வையா அவர்களின் தலைமையில் விழா ஆரம்பமாகியது. பாரதியாரின் பண்புகளைப் பற்றித் தலைமைப் பேருரையில் தலைவர் விரித்துரைத்தார். பின்பு ஆசிரியர் சைவப் புலவர் திரு. ச. சச்சிதானந்தம் அவர்கள் "புதுமைக் கவி பாரதி" என்ற பொருள் பற்றிச் சொற்பொழிவாற்றினார். அன்றைத் தம சொற்பொழிவில் இன்றைய சமுதாயத் தமிழ் மக்களின் ஒற்றுமையின்மையையும், சமூகப் பிரிவினைகளையும், தலைமைப் பதவி மோகங்களையும், அச்ச மனப்பான்மையை யும், அடிமை வாழ்வையும் கண்டால், 'நெஞ்சு பொறுக்குதில்லையே' இந்த நிலைகெட்ட மாந்தரைக் கண்டதினால் என்று பாரதியார் பிரிந்தழுவாரென்று குறிப்பிட்டார். பின்பு செல்வன் பொ. குமாரேஸ்வரன்,

**சைவத் தமிழ் வளர்ச்சி**

**சொல்லொடு செயலிலும் வேண்டும்**

**சிவதொண்டன் நிலையத்தாருக்குப் பாராட்டு**

வெள்ளிக்கிழமை 28-9-56 இணுவில் கொச்சியொல்லைக் கந்தசாரி கோயில் மண்டபத்தில் சிவதொண்டன் நிருவாக சபையின் ஆதரவில் குங்கலியக்கலய சாயனார் என்னும் பொருளில் புலவர் த. குமாரசாஸ்பிப்பிள்ளை அவர்கள் சொற்பொழிவாற்றினார்கள்.

பிறவாறும் சைவத்தொண்டும், தமிழ்த் தொண்டும் ஆற்றிவரும் சிவதொண்டன் சபை, பிரசங்கத்தொண்டும் செய்ய முன்வந்ததை நாம் போற்றுகிறோம் முடியாது என்று கூறினார்.

திரு. சோ. பரமசாமி அவர்கள் முன்னுரைகூறும் போது "இன்று இலங்கை வாழ் தமிழர்களுக்கு ஒரு சோதனைக் காலம் வந்திருக்கிறது. மொழிப் பிரச்சனையும், மதமாற்றமும் தடையெடுக்க அரசாங்கத்தினருக்கின்றன. இந்நாளிலே நாம் ஊமைபராய்ச்சி செவிடராய் வானா வருத்தல் கூடாது நாம் சிறந்த சைவ மதத்தின் சின்னங்கள். எங்கள் மொழி தமிழ் மொழி. இன்று தமிழ் மக்கள் தம் மொழியையும் மதத்தையும் எண்ணிக்க வைப்படுகிறார்கள். இந்நாளிலே எழுத்தமுலமும்

புலவர் அவர்கள் பேசும் போது "தமிழ் தெய்வசம்பந்தமான மொழி. தமிழையும் சைவத்தையும் பிரிக்க முடியாது. தமிழ் அழிந்தால் சைவம் இல்லை; சைவம் இல்லாவிட்டால் தமிழ் இல்லை. ஆனால் சைவ மதத்தின் முழுமதம் கடவுளான சிவம் என்றும் அழிவில்லாதது" அது முக்காலத்திலும் உள்ள பொருள். தமிழினிடத்திலே இறைவன் பிரதியுடையவன். "முத்தமிழால் வைப்பான்" என்று அருணா கிரிநாதராலே சிறப்பித்துப் பேசப்பட்ட பெருமையினை யுடையது தமிழ் மொழி. எமவே நாம் மதத்திலே நம்பிக்கை வைத்தால் தமிழ் அழியமாட்டாது; அழிக்கவும் முடியாது" ஆயினும் எனக்கு முன் பேசிய அன்பர் அவர்களின் பேச்சு நாமெல்லாம் சிந்தித்துப் பார்க்கவேண்டியது. நாம் சைவமுந் தமிழும் அழியாது; அழிக்க முடியாது என்று கூறிக் கொண்டு சும்மா இருக்கக்கூடாது. நாம் எம் சமய உண்மைகளை எடுத்து விளக்கவேண்டும். இதற்காகவே சிவதொண்டன் சபையார் இப்பணியை எம் ஞான குரவரின் ஆணைப்படி மேற்கொண்டனர் என்று கூறினார்.

செல்வி க. கனகேஸ்வரி, செல்வி த. அன்னலட்சுமி என்போரின் பேச்சும் கட்டுரைகளும் இடம்பெற்றன. இசைக்கலை மன்ற மாணவரால் பாரதி பாடல்கள் பாடப்பட்டன. தலைவர் பின்னுரையின் பின்னடிவள் வர்த்துடன் விழா இனிது நிறைவேய்தியது.

**அறநெறித்தெளிவு**

**வள்ளுவர் காட்டிய வழி**

'புலவர் உலகிலே நிலவி வரும் பாரம்பரிய வரைவிலக்கணத்தை மீறியவராய்த் தோன்றுகிறவரும், அறத்தின் இயல்பைத் திட்டவாட்டமாய் எடுத்துக் காட்டியவரும் மெய்ப்பொருள் கண்டதனால் உருவாகும் தாய்மை நிரம்பியவருமான திருவள்ளுவர், மானிடர் உய்யும் வழியை விளக்கும் நூல்களின் நான்காம் அம்சத்தைப் பற்றி எதுவும் கூறாமல் தம் குறள் தலைப் பூர்த்தி செய்துள்ளார் என்று அறிவிக்கிறார் மாதிரி சொல்லக்கூடும்'

யோர்கள், "நான் என்னும் அகந்தை"யை விலக்காதவர்களுக்கு மோட்சமில்லையென்றே மொழிந்துள்ளனர். ஆனால் ஒரு வன்யாருடைய இரட்சிப்புக்காகப் பல சுக போகங்களை யும் தியாகஞ் செய்து, தவ முறைகளை அனுட்டிக்கிறான் என்பதை ஆராய்விட்டது, அவனுடைய பிரயத்தனங்கள் அனைத்தும் சுய நலக் குறிக்கோளுடையன என்று புலப்படுகிறது. அத்தகைய ஏற்பாட்டிற்கு இணங்க மனம் ஒவ்வாத வள்ளுவர், வீடு என்னும் அம்சத்தைத் தம் மறை நூலினின்றும் அகற்றியிருப்பது ஆச்சரியமல்ல" என்று புத்தூர் ஸ்ரீசோமஸ்கந்தக் கல்லூரியில் திரு. சிதம்பர இராகுநாதன் அவர்கள் வள்ளுவர் காட்டிய வழி என்னும் பொருள் பற்றிப் பேசும் போது கூறினார்.

## ஸ்ரீலக்ஷ்மி சிவசங்கர பண்டிதர் ஞாபகம்

3-ம் பக்கத் தொடர்ச்சி

வைத்திய கலாநிதி எஸ். சப்பிரமணியம் அவர்கள், அரசாங்க மேற்சபை அங்கத்தவர் எஸ். ஆர். கனகநாயகம் அவர்கள், வடமாகாண அரசாங்க அதிபர் ஸ்ரீ ம. ஸ்ரீகாந்தா அவர்கள், பண்டிதர் அவர்களின் பேரன் பண்டித நடராஜன் அவர்கள் ஆகிய நால்வரும் போஷகர்களாகவும், திரு. பூ சின்னத்தாரை ஆசிரியர் தலைவராகவும், திரு. பே. தம்பையா ஆசிரியர் உபதலைவராகவும், திரு. கு. சண்முகநாதன், திரு. சி. க. வேலாயுதபிள்ளை இணைக்காரியர்களாகவும், திரு. வி. வேலுப்பிள்ளை ஆசிரியர் தலைகாரியாகவும் இன்னும் பலர் கிருவாகஸ்தர்களாகவும் தெரிவு செய்யப்பட்டனர்.

அச்சபையின் பெருமுயற்சியால் வைத்திய கலாநிதி எஸ். சப்பிரமணியம் முதலிய பல பெரியோர்கள் கொடுத்த நன்கொடைப் பணத்தாலும் சர்வோதய ஆசிரம கிராம முன்னேற்றச் சங்கச் சார்பில் வடமாகாண அதிபர் அவர்களால் உதவப்பட்ட 1500 ரூபாவாலும் இம்மண்டபம் அமைக்கப்பட்டதென்பதைப் பெருமகிழ்ச்சியுடன் தெரிவிக்கின்றோம். பண்டிதர் அவர்களின் பேரன் பண்டித நடராஜன் அவர்களும் இக்கட்டத்தக்குப் பல பெரியார்களிடத்துச் சேர்த்த பணத்தையும் தம் சொந்தப் பணத்தையும் உதவிப்பெறும் ஆதரவு தந்தார்கள்.

ஸ்ரீலக்ஷ்மி சிவசங்கர பண்டிதர் ஞாபகார்த்த நூல் நிலையத் திறப்பு விழாவில் அவர்கள் பெருமையை நன்குணர்ந்த பிரம்மஸ்ரீ கணேசையரவர்கள் பங்குபற்றியது எங்கள் எல்லோருக்கும் பெருமகிழ்ச்சியையும் புத்தணர்ச்சியையும் தருகின்றது.

இந்த ஞாபகார்த்த மண்டபம் கடவுள் பக்தியும், நேர்மையுமுடைய பெருமக்கள் மத்தியில் அமைந்துள்ளது. இவர்கள் பொருளாதாரத் துறையில் மிகக் குறைந்தவர்களாயிருந்தும் இந்த நிலைய ஆக்க வேலைக்கு மிகவும் உதவி செய்து வருவது இவர்களின் விஷய ஆர்வத்தைக் காட்டுகின்றது. இவர்களுக்கு எமது நன்றி உரியதாகின்றது.

நாவலர் அவர்களும் சங்கரபண்டிதர் அவர்களும் பாலர் தொடக்கம் யோகிகள் வரையும் படிக்கத்தக்க நூல்களை ஆக்கினர். நாவலர் 1-ம் 2-ம் பாலபாடல்களைத் தமிழில் எழுதினார். சங்கரபண்டிதர் 1-ம் 2-ம் பாலபாடல்களைச் சமஸ்கிருதத்தில் எழுதினார். இவை போன்ற சம்பவங்கள் பல உள. இவையெல்லாம் இரு பெரியார்களுக்கு மிகுந்த அந்தரங்க உணர்ச்சியை

மற்றொரு பகிஷ்காரம்

அரசாங்கம் செய்யும் வரவேற்புமுதலியவற்றைத் தமிழ் மொழிக்காகத் தமிழ் மக்கள் பகிஷ்கரிக்க வேண்டியவர்களாயிருக்கின்றனர். உள்நாட்டு மந்திரியாழ்ப்பாணம் வந்த பொழுது பகிஷ்காரம் நடந்தது. இப்பொழுது எடின்புரோ கோமகனுடைய வரவேற்பும் பகிஷ்கரிக்கப்பட வேண்டியதாயிற்று. காரணம் தமிழ்மொழி இடம்பெறாது ஆங்கிலத்திலும் சிங்களத்திலும் அழைப்பிதழ்கள் வெளிவந்தமையேயாகும்.

பாவற்குள் வாக்குறுதி

வவுனியாவைச் சேர்ந்த காணியில்லாக் கமக்காரருக்கே அரசாங்கம் காணிகொடுக்கும் என்று காணிப்பகுதி மந்திரி வவுனியாவுக்குச் சென்றபொழுது வாக்குறுதி கொடுத்தாராம். அவ்வாக்குறுதியை நிறைவேற்றும் பொருட்டுப் பாவற்குள் பகுதித் தமிழ் மக்கள் பட்டினசபைத் தலைவர் திரு. சப்பிரமணியம் அவர்கள் தலைமையில் நடந்த பகிரங்கக் கூட்டத்தில் காணி மந்திரியைக் கேட்டிருக்கின்றனர்.

நேயர்கள் நேஞ்சம்

## நகர சபையாருக்கு நாயன்மார்க்கு வேண்டுகோள்

கமத் தொழிலுக்கு ஊக்கம் ஊட்ட வேண்டும் — உதவி புரிய வேண்டும் என்று அரசியலில் தலைமை தாங்குபவர்கள் பொதுமேடைகளிலே சந்தர்ப்பம் வாய்த்த போதெல்லாம் சொல்லுகின்றார்கள். செயல்படும் பார்த்தால் ஏதும் முன்னேற்றத்தினைக் காண்பது முயற் கொம்பாகத்தான் பலவழிகளில் இருக்கின்றது. எங்கள் கிராமத்திலே 7-ம் வட்டார எல்லைக்குள்ளே இருக்கும் “நாயன்மார்க்கு” வெளியில் சென்ற ஆவணி, புரட்டாதி மாதங்களில் விதைத்த நெற்பயிர்களை லல்லாம் இப்போது நல்ல பயிராகி — பார்ப்போர் கண்ணைக் கவரும் நிலையிலே இருக்கின்றன. இந் நிலையிலிருக்கும் நெற்பயிர்களை விடுகாலியாகத் திரியும் ஆடு மாடுகள் மேய்ந்து அழிக்கின்றன. இந்த அநீதியைப் பார்க்கும் பொழுது எவருக்கும் ஒரு மனக்கொதிப்பு ஏற்படுவது இயற்கையே. மந்திரிமாறும், அரசியற் லைவர்களும், ஏர் பிடித்து உழுவும், விதைப்புவிழாக்களில் பங்கு கொண்டும் கமத் தொழில் விருத்திக்கு ஊக்கமும் ஆக்கமும் அளித்து வரும் இக்காலத்திலே “விவசாயத்தில் இறங்குங்கள் — காற்சட்டை உத்தியோக மோகத்தை விட்டு தொழிலுங்கள் — கமத்தைச் செய்து சீர்பெற வாழ்க்கள் என்று அரசாங்கத்தினரும் போதனை புரியும்

இந்நாட்களிலே — ஏழைப் பொது மக்கள் தங்கள் சொற்ப காணிகளிலே, விதைத்த நெற்பயிர்களை ஊரிலேயுள்ள விடுகாலியாகத் திரியும் ஆடு மாடுகள் மேய்ந்து அழிப்பதென்றால் இந்த அநீதியை யாரிடம் முறைபிடித்து ... ..

கிராமச் சங்க எல்லைக்குள் இருக்கும் கமக்காரர்கள் வயல்களுக்கு வரிப்பணம் கொடுப்பதில்லை. அவ்வாறிருந்தும் மேற்படி கிராம எல்லைக்குள் ஆடு மாடுகள் நெற்பயிர்களை அரியாயமாக அழியாவண்ணம் பாதுகாப்பளித்திருக்கின்றார்கள். ஆனால் ... .. (“மியூனிசிபல்”) பட்டினசபை எல்லைக்குள் குடியிருந்து, அத்துடன் வயல்களுக்குக் கூட வரிப்பணம் இறுத்து வருகின்ற ஏழைக் கமக்காரர்கள் பாடுபட்டு உழைத்து வருவாயைப் பவுத்திரமாக எடுக்க முடியாது வருந்துகின்றார்கள் — விவசாயம் விருத்தியடைவதெப்படி? இது நீதியா? வரிப்பணம் கொடுப்பவர்கள் வருவாய் பெற முடியாதெனில் வரி கொடுப்பதன் பயனென்ன? தெரிவுகள் நடக்கும் நாட்களிலே பல நல்லுரைகளைக் கூறும் சிலர்கள் கமக்காரர்களுக்கு ஏற்பட்டிருக்கும் இந்த நடத்தைப் போக்க நடவடிக்கை எடுக்கமாட்டார்களா? நகரசபையினர் இதுபற்றி ஊக்கமெடுக்க கிணையாததே? நாயன்மார்க்கு வெளியிலே உண்டாகியுள்ள

## பெளத்த அறிஞரின் பேருரை

எனைய பெளத்தர்கள் காதில் ஏறுமா?

சிங்கள மொழி விருத்தி பண்ணப்படுதல் வேண்டும். ஆனால் தமிழ் மக்களின் உரிமை மறுக்கப்படுதல் வேண்டுமென்பது அதன் கருத்தல்ல. மற்றவர்களின் கருத்துக்களைக் கேட்ட விடாது காதை மூடியும் பார்க்க விடாது கண்ணை மூடியும் நில்லாது மக்கட்பிறையினர் என்ற முறையில் எங்கள் சிக்கல்களை நீதியாக நாங்கள் ஆராய்தல் வேண்டும்.

தமிழ் மக்களுக்கும் சிங்கள மக்களுக்கும் இந்துக்களுக்கும், பெளத்தர்களுக்கும் மிடையில் அதிக வேறுபாடில்லை. இந்தியாவுக்கு வந்த ஆரியர், திராவிடரோடு கலந்து பல்வேறு பெயர்களுடன் பல்வேறு டங்களில் வாழ்ந்தனர். இலங்கையில் அவர்கள் தங்களைச் சிங்களவர் என்று கூறினார்கள். பெளத்தமதமானது திருத்தியமைக்கப்பட்ட அல்லது விருத்தி செய்யப்பட்ட இந்து சமயமாகும். தர் அதிட்டவசமாக வேறுபாடுகளை மிகுத்துக் காட்டி ஒற்றுமையானவற்றை மறக்கும் தன்மை ஒன்று எங்கள் மத்தியில் உண்டாகிவிட்டது.

இற்றைவரையில் இரு சமூகங்களுக்கு மிடையில் உண்டாகக் கூடியவையாயிருந்த பேராபத்துகள் தவிர்க்கப்பட்டுவிட்டன. வாழ்க்கையில் வேண்டியவற்றைப் பெற்று இன்புற்று வாழ வேண்டுமானால், யாவுருப சமாதானமாய் வசிக்கவேண்டுமானால் இந்நாட்டு மக்கள் தங்களுக்கிடையிலுள்ள ஒரு சில வேறுபாடுகளைப் பாராட்டாது ஒருவர் சமயத்தையும் வாழ்க்கைப்பண்பாட்டையும் மற்றவர் மதித்து வளர்த்து நடக்க வேண்டும்; வேற்றுமையானவற்றை விட்டு ஒற்றுமையானவற்றைப் பார்க்க வேண்டும் என்று மாதனை விஜய கல்லூரித் தலைமை ஆசிரியர் ஸ்ரீ இ.

நெற்பயிர்களை விடுகாலியாகத் திரியும் ஆடு மாடுகள் மேய்ந்து அழிக்காமற் தடுப்பதற்கு, கனகரத்தினம் வீதி, (ரேட்டி) செம்மணி வீதி, (ரேட்டி) இராஜேஸ்வரி வீதி, நாயன்மார்க்கு ஆகிய தெருவீதிகளிலே உலாவும் ஆடு மாடுகளைப் பிடித்து, பயிர் நடம் அறவிடவும் எச்சரிக்கை செய்யவும் “பிடி காரர்” மூலம் நடவடிக்கை எடுக்க, யாழ்ப்பாண நகர் சபையினர் முன்வந்து ஏழை விவசாயிகளுக்கு நேர்ந்துள்ள இரத்த குறைபினை அகற்றி அவர்களுக்கு ஊக்கம் அளிக்கவேண்டுமென அன்பாய்க் கேட்டுக் கொள்ளுகின்றேன்.

கா. இரகுநாதன்  
நாயன்மார்க்கு,  
யாழ்ப்பாணம், 12-10-56.

எம். சி. அமுனுசம் அக்கல்லூரித் தமிழ் மாணவரின் சரஸ்வதியைச் சரிசளிப்பு விழாவிலே பேசும் போது கூறினார்.

தபாற்கந்தோர்க்  
கடமை நோம்

தபாற்கந்தோர்கள் எல்லாவற்றையும் மாலை ஐந்து மணிக்கு மூடிவிடச் செய்வதெனத் தபாற் பகுதி மந்திரி ஸ்ரீ சி. ஏ. எஸ். மரைக்காயர் தீர்மானித்துள்ளாராம். இவ்வாறு செய்வதனால் மேலதிக வேலைச் சம்பளத் தொகையைக் குறைப்பதோடு வேலையில்லாதோருக்கு வேலை கொடுக்கவும் முடியும் என்று கருதப்படுகின்றது.

தேவை

வொறி செலுத்துவதற்கு ஒரு சாரதி தேவை. மனுதாரர்கள் தம்மை முன் வேலைக்கமர்த்தியவர்களுடைய நற்சாட்சிப் பத்திரங்களுடன் 2-11-56 க்கு முன் மனுப்பண்ணவும்.

காரியதரிசி

யாழ்ப்பாண ஐக்கியபண்ட சாலைச் சமாசம்,  
74/6 ஆஸ்பத்திரி வீதி,  
யாழ்ப்பாணம். 18-10-56,  
388, 26-10-56

தோட்டத் தொழிலிலும்  
சிங்களச் சாதியும்

கண்டியில் நடந்த கண்டிப்பகுதிப் பாராளுமன்ற அங்கத்தவர் கூட்டமொன்றிலே தோட்டங்களில் தொழில் செய்வோரைப் பற்றியும் ஆலோசித்தாரர்களாம் நூற்றுக்கு அறுபது வீதத்தோட்டத்தொழிலாளராகுதல் சிங்களவரால் வேண்டுமென்று தீர்மானமுஞ் செய்தார்களாம்.

சொந்த முயற்சியே  
சுதந்திரம் தரும்

சொந்த முயற்சி செய்யும் துறையே இன்று சுதந்திரத்துடனும் சுயமரியாதையுடனும் தமிழ் மக்கள் வாழ்க்கை நடத்துவதற்கு வேண்டிய தொழில் செய்யத்தக்க வழியாகும். அரசாங்க சேவையைப் பற்றி கிணைக்கும் போது அது கிணைக்கட்டதாயும் அச்சத் தருவதாயும் தோன்றுகின்றது. தமிழ் மக்களுக்குக் கடவுள் மூளை யையும் திட சித்தத்தையும் தந்திருக்கின்றார். சுயமரியாதையுடன் வாழ்தற்குச் சொந்த முயற்சியே வழி என்று எனது அநுபவத்திற் கண்டு கூறுகிறேன் என்று யாழ்ப்பாணம் சம்பத்திரிசியாயர் கல்லூரிப் பரிசளிப்பு விழாவிலே தலைமை வகித்துப் பேசும் போது சேர். சங்கரப்பிள்ளை பாரச்சிங்கம் கூறினார்.

**கோட்டு விற்பனை விளம்பரம்**

யாழ்ப்பாணம் டிஸ்திரிக்ட்கோட்டில் கரம்பன் சுப்பிரமணியம் சுந்தரம்பிள்ளை கைம்பெண் நாகம்மா தனது காலஞ்சென்ற கணவனின் ஆதனங்களின் யாழ்ப்பாணம் டிஸ்திரிக்ட் கோட்டுத் தத்துவ வழக்கு இல 751-ல் தத்துவகாரியாக வழக்காளி

இல. M. B. 499

- 1 கரம்பன் முருகேசு கைம்பெண் தங்கம்
- 2 ஷெய்ர் முருகேசு தியாகராசா.

எதிராளிகள் யாழ்ப்பாணம் டிஸ்திரிக்ட்கோட்டில் இலக்க வழக்கில் எனக்குக் கிடைத்த கோட்டுக் கட்டளைப்படி கீழ்க்காணு மாதனங்கள் 1956-ம் ஆண்டு கார்த்திகை மீ 14-ந் திகதி புதன்கிழமை காலை 10 மணிக்கு அவ்வக் காணிக் குள் நின்ற என்னால் பிரசித்த ஏலத்தில் விற்கப்படும்.

திர்வைத்தொகை முதல் வட்டி ரூபா 1168 ம் ரூபா 1000 க்கு 12.9.55 தொடக்கம் 8-2-56 வரை 10 வீதமான வட்டியும் அதன் மேல் முழுத்தொகைக்கும் இறுக்கும்வரை 5 வீதமான வட்டியும் கோட்டுச் செலவு ரூபா 215-24 சதம்.

**காரணி விபரம்**

1 வடமாகாணம் யாழ்ப்பாணம் டிஸ்திரிக்ட் நிவர்ப்பகுதி ஊர்காவற்றுறைக் கோவிற்பற்று கரம்பிணை 'கனிச்சை' பரி இல பத்து பரி (இல 10) பனைகனும் வேம்புகளும் எல்லை கிழக்கு நாரணபிள்ளை கணபதிப்பிள்ளையும் பெண் அன்னம்மாவும் மறுபேருக்கும் உரிய ஆதனம் வடக்கு காலஞ்சென்ற கிருஷ்ணபிள்ளை பெண் மனோமணிக்கும் பங்காளருக்குரிய ஆதனம் மேற்கு எதிராளிக் குரிய கீழே விபரிக்கப்படும் இரண்டாம் ஆதனம் தெற்கு சண்முகநாதன் வயித்திலிங்கம் தியாகராசா பெண் அமிர்சத்திற்குரிய வாதனம். இதடங்கலும்.

2 ஷேயிறை "கனிச்சை" பரி இல பத்து பரி (இல 10) பனைகன் வடலிக்கும் வீடும கிணறும் எல்லை கிழக்கு எதிராளிக் குரிய மேலே சொல்லப்பட்ட முதலாம் ஆதனம் வடக்கு சிவலிங்கம் பெண் செல்லம்மாவிற்குரியவாதனம், மேற்கு ஒழுங்கு தெற்கு ஒழுங்கையும் சண்முகநாதன் பெண் அமிர்தம்மாவிற்குரிய ஆதனமும் இதடங்கலும்.

**கோட்டு விற்பனை விளம்பரம்**

சாவகச்சேரி டிஸ்திரிக்ட்கோட்டில் கைதடி சேனாதிராசா மூத்தத்தம்பி வழக்காளி

இல 1017

எதிர் கோயிலாக்கண்டி சபாபதிப்பிள்ளை சாம்பசிவம்

சாவகச்சேரி டிஸ்திரிக்ட்கோட்டு 1017-ம் இலக்க வழக்கில் எனக்குக் கிடைத்த கோட்டுக் கட்டளைப்படி கீழ்க்காணு மாதனங்கள் 1956-ம் ஆண்டு கார்த்திகை மீ 14-ந் திகதி புதன்கிழமை காலை 10 மணிக்கு அவ்வக் காணிக் குள் நின்ற என்னால் பிரசித்த ஏலத்தில் விற்கப்படும்.

திர்வைத்தொகை ரூபா 941-79 சதமும் இதற்கு 1-6-56 தொடக்கம் இறுக்கும் வரைக்கும் 5 வீத வட்டியும் கோட்டுச் செலவு ரூபா 201-88 கோட்டுப் பட்ட ரூபா 100 கழித்து.

ஆதன டாப்பி 1 வடமாகாணம் யாழ்ப்பாணம் டிஸ்திரிக்ட் தென்மராட்சிப்பகுதி நாவற்குளிக் கோயிற்பற்று கோவிலாக்கண்டியிறை விழாத்தியபயலம் ரெ பர, 15 5/8 எல்லை கிழக்கு கோவிர்தசாயிக்குரிய ஆதனமும் வேறு ஆதனமும் வடக்கு சிதம்பரசாயி கோவிலுக்குரிய ஆதனம் மேற்கும் தெற்கும் பரம சாயிக்குருக்கன் கைம்பெண் அம்மாக்குட்டி அம்மாவுக்குரிய ஆதனம் இதடங்கலும்.

2 ஷே. நாவற்குளிக் கோவிற்பற்று கைதடியிறை வினாயன் வயலம் ரெ பர 45 இதில் தெற்குப் பக்கமாக ரெ பர, 18 பதிமேட்டுக்கு எல்லை கிழக்கு பொன்னம் பலம் தம்பிவுக்குரிய ஆதனம் வடக்கு தம்பியையா மகன செல்லம்மாவுக்குரிய ஆதனம். மேற்கு மண்ரோட்டு, தெற்கு வயிரவன் சின்னத்தம்பிக்குரிய ஆதனம். இதடங்கலும்.

மு. நா. மார்க்கண்டு கொம்மிஷனர் சாவகச்சேரி 24 10-56 M 391 26-10-56 (து. 100) குரியவாதனம், மேற்கு ஒழுங்கு தெற்கு ஒழுங்கையும் சண்முகநாதன் பெண் அமிர்தம்மாவிற்குரிய ஆதனமும் இதடங்கலும்.

**கோட்டு விற்பனை விளம்பரம்**

இல M B 286

கோவிர்தபிள்ளை சின்னையா (காலஞ்சென்றவர்) கோ. சின்னையா கைம்பெண் பாக்கியவட்சுமி —யாழ்ப்பாணம் பெரியகோட்டில் 156-ம் தத்துவ வழக்கில் தத்துவகாரி வளக்காளி

எதிர் 1 நாகலிங்கம் திருஞான சம்பந்தரும் 2 பெண் ருசலட்சுமியும் சிவியாதெரு மேற்கு எதிராளிகள் யாழ்ப்பாணம் பெரியகோட்டில் இலக்க வழக்கில் எனக்குக் கிடைத்த கோட்டுக் கட்டளைப்படி, பின்னால் விபரிக்கப்படும் ஒரு தண்டிக்கான 1956 ன்று கார்த்திகை மீ 30 உ வெள்ளிக்கிழமை பிற்பகல் 4 மணி தொடக்கம் அந்தக் காணிக் குள் நின்ற பிரசித்த ஏலத்தில் விற்கப்படும்.

திர்வைத்தொகை வட்டியும் முதலும் ரூபாய் 4559-05 அத்துடன் ரூபாய் 4000 க்கு 27 5-55 துவக்கம் 16-8-55 வரைக்கும் வட்டிபத்து வதம் அதன்பின் கூடிய முதலுக்கும் வட்டிக்கும் 16 8-55 துவக்கம் தீர்க்கும் வரையும் 5 வீத வட்டி கோட்டுச் செலவு 211 55

காரணி விபரம் யாழ்ப்பாணம் சுண்டிக்குளி — சிவியாதெருவில் சாயக்காரபுலம் என்னும் காணி நில இல 5 மேற்படி சாயக்காரபுலம் பரப்பு ரீ 4 3/4 ம் இரண்டும் சேர்த்து ஒரு துண்டு பர நில இலா 9 3/4 ம் வீடும குசினி தென்னமரங்களும் மற்றும் பயிர்களும் கிழக்கெல்லைக் காணியிலிருக்கும் கிணற்றில் தண்ணீர் பங்கும் வழக்கமான வழி வாய்க்கால் உரித்தம் பரப்பு 9 3/4 ரீ இக்கும் எல்லை கிழக்கு பொன்னையா பெண் அன்னலட்சுமியின் ஆதனம் வடக்கு சின்னத்தம்பி பெண் சின்னம்மாவின் ஆதனமும் பொன்னையா பெண் பாக்கியமும் மேற்கு மேற்சொல்லிய பாக்கியமும், தம்பையா சிவக்கொழும்பு தெற்கு ஒழுங்கு இவ்வ அடங்கலும்.

வ. அ. துரையப்பா, கொம்மிஷனர் யாழ்ப்பாணம் 20-10-56, M, 390 26-10-56 (து. 100)

**Commission Sale விற்பனை விளம்பரம்**

பருத்தித்தறை டிஸ்திரிக்ட்கோட்டு வழக்கு இல, 5343 வழக்காளி— புலோலி மேற்கு சதாசிவம் சிவகுருநாதர் எதிராக— புலோலி கிழக்கு சின்னையா கணசபை மேற்குறித்த இலக்க வழக்கில் தீர்ந்த தீர்வையின்படியும் குறித்த கோட்டார் எனக்கு அனுப்பிய கொம்மிஷன் அதிகாரப்படியும் இதன்மேற்க்காணும் முதலாம் ஆதனமும் இரண்டாம் ஆதனத்தைக் கொண்ட ஈட்டுச் சாதனமும் 1956ம் ஆ. கார்த்திகை மாதம் 22ந் திகதி வியாழக்கிழமை பிற்பகல் முதலாம் ஆதனம் 2-30 மணி அளவிலும் இரண்டாமாதனத்தின் ஈட்டுச் சாதனம் 3-30 மணியளவிலும் குறித்த ஆதனங்களிடமாகவிரந்து முறையே முறையே என்னால் பிரசித்த ஏலத்தில் விற்கப்படும்.

ஆதன விபரம் 1. வடமாகாணம் யாழ்ப்பாணம் டிஸ்திரிக்ட் வடமராட்சிப்பகுதி பருத்தித்தறைக் கோவிற்பற்று புலோலிகிழக்கு கனிசிட்யாவத்தை நிலப்பரப்பு 3 1/2 இதில் வடக்குபுறமாக 1 பரப்பு 7/8 க்கு பனைகளுடன் எல்லை கிழக்கு எதிரியின் மனை அன்னம்மாவுக்கும் மறுபேருக்குரிய ஆதனம், வடக்கு கந்தப்பர் பெண் அன்னமுத்தவுக்கும் மறுபேருக்குரிய ஆதனம், மேற்கு தம்பையா ஆசைப்பிள்ளைக்கும் மறுபேருக்கும் நாகப்பர் சுப்பிரமணியத்துக்கும் மறுபேருக்குரிய ஆதனம் தெற்கு செல்லத்தொரை பெண் நாகரத்தினத்துக்கும் மறுபேருக்குரிய ஆதனம். இவ் வெல்லைக்குட்பட்டவையடங்கலும்.

2. புலோலிதெற்கு கணபதிப்பிள்ளை ஆறுமுகமும் பெண் இராசம்மாவும் எதிரிக்கு 1947ம் ஆ. வைகாசி மீ 25 ந் திகதி 331 ம் இலக்கத்தில் பிரசித்த சொத்தாரில் திரு. P. V. சேனாதிராசா அவர்களால் ரூ 1000 க்கும் வருடமொன்றுக்கு 6 வீத வட்டிக்குமாக முடித்துக் கொடுக்கப்பட்ட பின்னும் காணும் ஆதனத்தின் ஈட்டுச்சாதனமும் அதன்பேரில் எதிரிக்குரிய சகல உரித்து சேர்ந்தை முழுவதும் மேற்குறித்த ஈட்டுறுதியில் காணும் ஆதனம்

ஷே. கோயிற்பற்று புலோலி மேற்கு வென்றிபாகு தேவன் குறிச்சி கிந்திசிட்டி தெற்கு நிலப்பரப்பு 16 3/8 ஷே வீடு 1. இக்கண்டங்களில் தெற்குப் புறமாக நிலப்பரப்பு 4. இது 1913ம் ஆ. தைமீ 16ந் திகதி உலாந்தா மேஸ்தர் கதிரிகாமர் கணபதிப்பிள்ளையவர்களால் 2518ம் இலக்கத்தில் வீந்தாரிக்கப்பட்ட படத்தின்படி நிலப்பரப்பு 6 ரூளி 3 1/2. இதில் வடக்குப் புறமாக நிலப்பரப்பு 1 ரூளி 13 1/2. இதில் வழிக்கும் கிணற்றுக்கும் கிணற்றுப்பாவிய்புக்குமாக, கிழக்குப்புறமாக விடப்பட்ட ரூளி 6 1/2 நீக்கி மிகுதி மேற்குப் பக்கமாக நிலப்பரப்பு 1 ரூளி 6 1/2 க்கு பனைகனும் மேற்கு எல்லை வேலியில் கிற்கும் வேயும் உட்பட எல்லை கிழக்கு வழிக்கும் கிணற்றுக்கும் அதன் பாவிய்புக்குமாக விடப்பட்ட ரூளி 6 1/2. வடக்கு சுப்பர் தாமலுக்கும் மறுபேருக்குமுரியவாதனம். மேற்கு ஆறுவாப்பிள்ளை பெண் பெரிய நாச்சிப்பிள்ளைக்கும் மறுபேருக்கு முரியவாதனம். தெற்கு வீசுவரத்தினம் பெண் செல்வரத்தினத்தின் உரிமைக்காரருடையவாதனம். இவ்வெல்லைக்குட்பட்டவைய முழுவதும் வடக்குப்புறமாக வள்ள குறித்த நிலப்பரப்பு 3 ரூளி 13 1/2 இல், கிழக்குப்புறமாக நீக்கப்பட்ட குறித்த ரூளி 6 1/2 இல் தெற்குப்புறமாகப் பனைக்காக விடப்பட்ட ரூளி 1 1/8 இலும் வடக்குப்புறமாக கிணற்றுக்கும் அதன் பாவிய்புக்குமாக விடப்பட்ட மிகுதிக்கு ரூளி 5 5/8 இலும் கிணற்றிலும், ஆடுகா விளும் தலாவிளும் சொரியலாய் ஆறிலொருபங்கும்.

திர்வைத்தொகை 2196-00, 17-2-56 தொடக்கம் 10-5-56 வரை ரூ 1500 க்கு பத்து வீத வட்டி 34-38, 2230-38 11-5-56 தொடக்கம் 11-10-56 வரை ரூ 2230-38 க்கு 5 வீத வட்டி 46-46 கோட்டுச்செலவு 211-86 2488-70 வி. முதலியார் குழந்தைவேலு கொம்மிஷனர், பருத்தித்தறை, 20-10-56, M 394 26-10-56

**அடைவு நடை விற்பனை விளம்பரம் ஐக்கிய இலாப நிதி**

1918-ம் ஆ. ஸ்தாபிதமானது வங்கிக்காரர் முலந்தி 8 லட்சம் ரூபா. இதுவரையிற் கொடுக்கப்பட்ட பங்குப்பணம் ரூபா 616313,00 100 ரூபா விசுவமாவ 8000 பங்குகள் பங்குப்பணங்கட்டுமுறை.

No	ரூபா	ஊர்	பெயர்	சாமான் விபரம்
33	ஏப்ரல் 3	30	மானிப்பாய் ரோட்டு	கந்தையா மார்கண்டு தாலி 1
745	" 24	30	நாவர்த்துரை	சே அந்தோனிப்பிள்ளை கல் தாயத்து 1
1104	குன் 16	20	இளவாலை S.	சிவஸ்டீடியாம்பிள்ளை தொ இல்லாத கெமிகல் பெண்டன் 1
1211	" 24	20	மீசாகலை	வல்லிபுரம் குஞ்சையா கல் மோதிரம் 1
2197	ஆகஸ்ட் 16	225	கொக்குவில் மேற்கு	க. மாமோதரம்பிள்ளை நெளிக்காப்பு 1 ருண்டுச்சங்கிலி 1
2208	" 17	30	சிவலிங்கப்பிளையடி 26	கட்டையன் முருகன் தாலி 1
2875	செப்ட் 28	400	சிரும்பியடி சின்னத்தம்பி	கந்தையா ரேடியோ அன் சாதாவணியல் 3, 2 ரு பட்டுடைமன் சங்கிலி 1
3263	அக்டோபர் 26	250	சுண்டிக்குலி S.	காரலசிக்கம் ரேடியோ அன் சாதாவணியல் சோடி 2
3306	" 29	15	நெடுந்திவு	சிவலிங்கம் இரத்தினம் கல் மோதிரம் 1
3598	நவம்பர் 20	10	ரீராவியடி நா.	அருளம்பலம் கிளாவர் மோதிரம் 1
4000	டிசம்பர் 18	15	கந்தாரியார் ரோட்	வ. தியாகராசா மோதிரம் 1
4177	" 28	25	திருநெல்வேலி	இ செல்லையா வெ கல் திருகுபு 1
4209	" 29	150	இனுயில் மேற்கு	செல்லையா வினாயகமுத்தி பிரவுங்கல் பெண்டனுடன் மணிச்சங்கிலி 1
4255	ஜெனவரி 1	20	143 K. K. S. ரோட்	ச. கணேசராயர் தொங்கல் இல்லாத பிரவுன் கல் பெண்டன் 1
4268	" 3	550	சிவன்கோவில் S.	கைலாசனாதராயர் வயிர சண்ணம் 1 கட்டிய மோதிரம் 1
4314	" 6	20	ராசாவின் தோட்டம்	ம தவராசா குண்டுவைத்த குதிரைப்பலும் 1 பவுள் 1
4410	" 13	71	இந்து கோலேச்சலேன்	வே சண்முகம் வணியல் சோடி 1
4503	" 20	79	புத்தூர் மேற்கு	K பொன்னையா நெளி வணியல் சோடி 1
4559	" 25	20	நாவர்த்துறை	வடக்கு பிலிப். மரியாம்பிள்ளை தொ, இல்லாத பிரவுன் கல் பெண்டன் 1
4709	பிப்ரவரி 3	40	சுண்ணாகம்	க. சின்னத்துரை ரேடியோ வணியல் 1

**Visit GOLD HOUSE for Jewels**

**எஸ். கே. எஸ். மீர்தாஸ் துள்கு பரள்கை**  
யாழ்ப்பாணம்.

PHONE: 161. GRAMS: JEWELLERS

# திருக்கேதீச்சரச் சிறப்பு

## திருப்பணிப் பெருமை

### அன்பர்கள் உதவுப்படி அழைப்பு

பரங்கருணைக் கடலாகிய சிவபெருமானே! அகமும் புறமும் கலந்து விளங்கும் சோதிருபனே! அருளைச் சுரக்கும் மகாதேவனே! அடியவர் இறைஞ்சும் அன்புள்ளத் தேவோ! கருணையங்கடலே! விரிசடைக் கடவுளே! சைவக் கொழுந்தே! ஆருயிரைக் காக்கும் அமிர்தக்கடலே! த்மிழ்ப் பெருஞ் செல்வனே! தென்னாடுடைய சிவனே! எந்நாட்டவர்க்கும் இறைவனே! யார் உன்னை அறியும் பாலர்? கேதீச்சரசு பிரபுவே! உன் சந்திரனத்திலே அவரவர்பக்குவ நிலையில் எல்லோரும் சமமே! மாதொருபாகனே! இரு முச்சமயமுங் கடந்த தேவனே! சைவ சித்தாந்த சோதியே! அறுவகைச்சமயத்தையும் அகத்தில் அடக்குபவனே! அவ்வச்சமயத்துக்கும் படிநிலை வகுத்து அருள் சரப்பவனே! எந்நாட்டவரும் விரும்பிக் கைதொழுவீற்றிருந்தருளும் மாதோட்ட மாநகர்ச் செல்வனே! கௌரியம்பான் சமேதரே!

சிவகாமப் பிரியனே! ஆளுடை அடிகள் நம்பியாரூரடிகள் உள்ளங் கவர்ந்த கள்வனே! திருவருட் பாசரம் சுரந்தருள்வித்த பரமேஸ்வரனே! ஐந்தாங்குருபரஹை முகநாவலருக்குத்திருத்தொண்டுக்கம் கொடுத்த இடபாருடரே! என்று

.....

செ. கோவிந்தசாமி அவர்கள்

.....

அடிப்பாடித் துதித்து வரும் அடியார்கள் அடித்தொண்டர்கள் வழியடியாகத் திருப்பணி அறிக்கை வெளியிட்டார்களே! எம்பெருமான் கோயில்கொண்ட நிலத்தில் அடியவர் பலர் திருப்பணி செய்ய முன்வந்தார்களே! சொற்பொழிவாற்றினார்களே! பாடினார்களே! ஆடினார்களே! இப்போது திருப்பணி வளர்ச்சியைக் காணோமே! திருப்பணியும் முடிந்த பாடினோமே! சுற்றுப் பிரகாரக் கோயில்கள் தூயி மட்டத்தில் இருக்கின்றனவே! வசந்த மண்டபம் அத்திவாரப் பத்திரிப்பு அளவில் இருக்கின்றதே! சுற்றுப் பிரகாரத் தூண்களும் நிலைநாட்டவில்லையே! இஃது இவ்வாறிருக்க, சுவாமி அம்பாள் கோயில் திருப்பணி செய்வது எவ்வளவு சிரமம்? கோயில் இல்லாவிடற குடியிருக்க வேண்டாமென்பது ஆன்றோர் வாக்காயிற்றே! இதைச் சைவ மக்கள் உணர்வதில்லையே! இது இவ்வளவில் நிற்கட்டும்.

# மெய்கண்டதேவர் குருபுரை

நாள் : துன்முசி ஹு ஐப்பசி ம் க0 உ வெள்ளி (2-11-56)

இடம் : சைவபரிபாலன சபை நாவலர் மண்டபம்.

நிகழ்ச்சிகள்:

இரவு 6½-7½ கடவுளாராதனை உமிழ்மறையோதல் ஸ்ரீமத் திருக்கலியாணசுந்தரக் குருக்கள்

7½ - 8½

## மெய்கண்டதேவர்

என்னும் பொருள்பற்றிப் பிரசங்கம்.

பண்டிதர் வ.மு. இரத்தினேசுவரையர் அவர்கள்

சைவபரிபாலன சபை சமூகமளிப்பார்களாக.

மு. மயில்வாகனம், சமயப்பிரசார அமைச்சர்,

சைவபரிபாலன சபை, யாழ்ப்பாணம், 23-10-56, M 392 26-10-56. (து. 150)

## மானமுள்ள தமிழர்

[1-ம் பக்கத் தொடர்ச்சி]

நங்கைத்தமிழோடு, இந்தியத் தமிழோடு தமிழ்ப்பிள்ளை கட்டுச் சிங்களம் கற்பிக்கக்கூடாது. சி. ம. மு. (எம். இ. பி.) அரசாங்கம் செய்த சட்டத்தை எங்களிடமும் விடப்பார்க்கிறார்கள். ஆகையால் மானமுள்ள தமிழ்ப்பிள்ளைகளின் பெற்றார், தமிழிற்கு அரசாங்கம் மதிப்புக் கொடுக்கும் வரை, எங்கள் பிள்ளைகட்டுச் சிங்களம் படிக்க இடம் கொடுக்கப்படாது.

## வெளிவந்து விட்டது

### தஞ்சைவாணன் கோவை

சொக்கப்ப நாவலர் உரை (இரண்டாம் பதிப்பு)

வித்துவான் ந. சுப்பையாபிள்ளை அவர்களால்

திருத்திப் புதுக்கி அமைக்கப்பெற்றது.

அதிபர் சைவப்பிரகாச யந்திரசாலையிடம் பெற்றுக்கொள்ளலாம்.

விலை ரூபா: 6-00

## உங்கள் நடித்திரம்?

### எங்கள் சோதனர்

ஸ்ரீ ராகாசீருஷணன் கணிப்பது.

[ இவ்வாரப் பலன்கள் 28-10-56 --- 3-11-56. ]

**மேடாசி** அச்சுவினி, பரணி, யிருக்கவேண்டாம். நண்பர்களுடனும் இனத்தவர்களுடனும் பிழை எண்ணங்களுக்கிடமுண்டு, சகலீனங்கள் விசேடமாக வயிற்றுக்கோளாறுகளுக்கிடமுண்டு.

**எர்த்திகை** முதற்கால்.

உம்முடைய முயற்சிகளை இவகு வாச ஒழுங்குபண்ண முடியாது இந்த வாரம் வருத்தப்படுவீர். கருமங்கள் தீர்மானிக்கப்படாமலிருந்து உம்முடைய செல்களின் சுதந்திரம் குறைக்கப்படும். குடும்பக் குழப்பங்களுக்கு மிடமுண்டு.

**இடபாசி** கார்த்திகை 2, 3, 4-ம் கால்கள் ரோகினி, மிருக சிரிடம், 1, 2-ம் பாதம்.

குடும்பக் கருமங்கள் இன்னமும் ஒழுங்கு பண்ணப்படாமலிருக்கின்றன. ஆனால் உத்தியோகத்தறையில் ஒரு நல்ல வாரம். உம்முடைய பகைவரை நீர் வெல்லக்கூடியதாயிருக்கும். வழக்கு வெற்றிக்கும் புகழுக்கும் இடமுண்டு.

**மிதுனாசி** மிருகசிரிடம், 3, 4 திருவாதிரை, புனர்பூசம் 1, 2, 3 1ம் பாதம்.

உம்முடைய மனம் குழம்பின படியிருக்கும். தேகசுகமும் நல்லாயிருக்கமாட்டாது. ஆனால் உத்தியோகத் துறையில் நல்ல வாரம். பணநெருக்கடியும் குறையும்.

**கடகாசி** புனர்பூசம் 4ம் பாதம் பூசம் ஆயீவியம்.

மற்றவர்களின் வாக்குறுதிகளில் இந்த வாரம் அதிகம் தங்கி

யின் நெருக்கடி குறையும். தனலாபமும் நிச்சயம்.

**தனுராசி** மூலம் பூரடம் உத்திராடம், 1ம் பாதம்.

நீர் இந்த வாரம் அதிக பொறுப்புக்களை ஏற்கவேண்டியதும் தனலாபம் நிச்சயம். ஆனால் மனச்சமாதானமிருக்கமாட்டாது.

**மகராசி** உத்திராடம் 2, 3, 4ம் பாதம் திருவோணம் அவிட்டப 1, 2ம் பாதம்.

முதல் மூன்று நாட்களும் மிகக் கூடாதவையாயிருக்கும். உமக்குக் கோபம் வையாடும். மனச்சமாதானமிருக்கமாட்டாது. பின் அரைவாரம் மிகநல்லதாகும்.

**கும்பாசி** அவிட்டம் 3, 4ம் பாதம், சதயம், பூரட்டாதி 1, 2, 3ம் பாதம்.

நீர் இந்தவாரம் மிக விநயந்து கோபிப்பீர். நண்பருடன் பிழை எண்ணங்களுக்கு மிடமுண்டு பணத்தறையில் நல்ல வாரம் புதன் வியாழன் கவனமாய்க் கழிக்கவும்.

**மீனாசி** பூரட்டாதி 4, உத்திராட்டாதி ரேவதி.

கடைசி இரு நாட்கள் தவிர இந்த வாரம் மிக நல்லதாகும். எல்லா முயற்சிகளிலும் இலாபங்களும் புகழும் நிச்சயம். வார இறுதியில் சுகவினத்துக்கும் குடும்பக்குழப்பங்களுக்குமிடமுண்டு.

யாழ்ப்பாணச் சைவ மக்களே! இனியாவது இந்த திருப்பணியையிட்டு யோசியுங்கள். சிறு துளி பெருவெள்ளம் லலவா? ஒவ்வொரு குடியினரும் ஒவ்வொரு ரூபாவீதம் சேர்க்க ஒரு தொகைப் பணம் சேரும். இத்தொகை மூலம் சுவாமி அம்பாள் திருப்பணி நிறைவேற்றிவிடும். இத்தனைத் தமிழகத்துச் சைவ மக்கள் உயத்துணர்தல் வேண்டும். நாம் உண்டு உடுத்துப்போகபோகக்கூடியதை அனுபவிப்பதால் என்றும் இன்பங்காண முடியாது. ஆண்டவன் திருத்தொண்டம் செய்தே அருள் நெறிமூலம் இன்பத்தை அனுபவிக்கலாம். இத்தகைய அருள் இன்பத்தை அனுபவிக்க வேண்டுமானால்

வாழ்ப்பாணம் சைவபரிபாலன சபையாருக்காக, வண்ணார்பண்ணை காங்கேசனத்தறையிதி 450-ம் இலக்கத்திலுள்ள, சைவப்பிரகாச யந்திரசாலையில், யாழ்ப்பாணம் நாவலர்விதி 245-ம் இலக்கத்தில் வசிக்கும் திரு, சுப்பையா பொன்னம்பலம் கந்தையா அவர்களால் 26-10-56 வெள்ளிக்கிழமை அச்சிட்டு வெளியிடப்பெற்றது.

கேதீஸ்வரநாதரது திருவடிகளைச் சந்திக்க வேண்டும். அவர் திருப்பணியை நிறைவேற்ற முயலவேண்டும். ஆதலால் நாம் என்றும் இன்பம் அனுபவிக்கவேண்டுமானால் உழைக்கும் வருவாயில் ஒரு சிறிதையாயினும் தத்தம் நிலைமைக்கேற்பக் கேதீஸ்வரநாதருக்கு உதவ வேண்டும். அந்த உதவி நாம் இந்த உடம்பை விட்டுச் செல்லும் பொழுது உறுதுணையாயின்று உறுதி பயக்கும் என்பதில் சந்தேகமில்லை.

“என்கடன் பணிசெய்து கிடப்பதே” (அப்பர்)